

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശങ്കരാചാർയ വിരചിതം

|| നന്ദനന്ദന-ശ്രീകൃഷ്ണാഷ്ടകം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

॥ നന്ദനന്ദന-ശ്രീകൃഷ്ണാഷ്ടകം ॥

ഭജേ വ്രജൈകമണ്ഡനം സമസ്തപാപഖണ്ഡനം
 സ്വഭക്തചിത്തരഞ്ജനം സദൈവ നന്ദനന്ദനം |
 സുപിച്ഛരഗുച്ഛരമസ്തകം സുനാഭവേണുഹസ്തകം
 അനംഗരംഗസാഗരം നമാമി കൃഷ്ണനാഗരം || 1 ||

മനോജഗർവ്വമോചനം വിശാലലോലലോചനം
 വിധൂതഗോപശോചനം നമാമി പദ്മലോചനം |
 കരാറവിന്ദഭൂധരം സ്മിതാവലോകസുന്ദരം
 മഹേന്ദ്രമാനദാരണം നമാമി കൃഷ്ണവാരണം || 2 ||

കദംബസൂനകുണ്ഡലം സചാരുഗണ്ഡമണ്ഡലം
 വ്രജാംഗനൈകവല്ലഭം നമാമി കൃഷ്ണദുർല്ലഭം |
 യശോഭയാ സമോഭയാ സഗോപയാ സനന്ദയാ
 യുതം സുഖൈകദായകം നമാമി ഗോപനായകം || 3 ||

സദൈവ പാദപങ്കജം മദീയ മാനസേ നിജം
 ദധാനമുത്തമാലകം നമാമി നന്ദബാലകം |
 സമസ്തദോഷശോഷണം സമസ്തലോകപോഷണം
 സമസ്തഗോപമാനസം നമാമി നന്ദലാലസം || 4 ||

ഭൂവോ ഭാവതാരകം ഭവാബ്ധികർണ്ണധാരകം
 യശോമതീകിശോരകം നമാമി ദുശ്ചചോരകം |
 ദൃഗന്തകാന്തഭംഗിനം സദാസദാലസംഗിനം
 ദിനേദിനേ നവം നവം നമാമി നന്ദസംഭവം || 5 ||

ഗുണാകരം സുഖാകരം കൃപാകരം കൃപാവരം
 സുരദിഷന്നികന്ദനം നമാമി ഗോപനന്ദനം |
 നവീനഗോപനാഗരം നവീനകേലിലമ്പടം
 നമാമി മേഘസുന്ദരം തഡിത്പ്രഭാലസത്പടം || 6 ||

സമസ്തഗോപനന്ദനം ഹൃദംബുജൈകമോദനം
നമാമി കുഞ്ജമധ്യഗം പ്രസന്നഭാനുശോഭനം |
നികാമകാമദായകം ദൃഗന്തചാരുസായകം
രസാലവേണുഗായകം നമാമി കുഞ്ജനായകം || 7 ||

വിദഗ്ദ്ധഗോപികാമനോമനോജ്ഞതൽപശായിനം
നമാമി കുഞ്ജകാനനേ പ്രവൃദ്ധവഹ്നിപായിനം |
കിശോരകാന്തിരഞ്ജിതം ദൃഗഞ്ജനം സുശോഭിതം
ഗജേന്ദ്രമോക്ഷകാരിണം നമാമി ശ്രീവിഹാരിണം || 8 ||

യദാ തദാ യഥാ തഥാ തഥൈവ കൃഷ്ണസതകഥാ
മയാ സദൈവ ഗീയതാം തഥാ കൃപാ വിധീയതാം |
പ്രമാണികാഷ്ടകഭയം ജപത്യധീത്യ യഃ പൂമാൻ
ഭവേത്സ നന്ദനന്ദനേ ഭവേ ഭവേ സുഭക്തിമാൻ || 9 ||

|| ഇതി നന്ദനന്ദന-ശ്രീകൃഷ്ണാഷ്ടകം സമ്പൂർണം ||